

Dispożittiv

- 1) L-eżekuzzjoni tad-deċiżjoni tal-Kummissjoni, ikkomunikata lil Luxembourg Pamol (Cyprus) Ltd u lil Luxembourg Industires Ltd permezz ta' ittra tal-Awtorità Ewropea għas-Sigurtà tal-Ikel (EFSA) tat-8 ta' Ottubru 2013 u li tiġi it-talba tagħhom għal trattament kunfidenzjali ta' ċerta informazzjoni inkluża fir-rapport ta' reviżjoni mill-pari u fl-addendum finali dwar l-inklużjoni tas-sustanza attiva fosfonati tal-potassju, hija sospiża.
- 2) Il-Kummissjoni Ewropea hija ordnata ma tippermettix il-pubblikazzjoni, mill-EFSA, ta' verżjoni tar-rapport ta' reviżjoni mill-pari u tal-addendum finali dwar l-inklużjoni tas-sustanza attiva fosfonati tal-potassju, li tkun iktar dettaljata mill-verżjoni b'partijiet imħassra inkluża fl-ittra ta' Luxembourg Pamol (Cyprus) u ta' Luxembourg Industries tal-25 ta' Frar 2013, kif jidhru fl-Anness A 3 tar-rikors prinċipali.
- 3) L-ispejjeż huma rrizervati.

Digriet tal-President tal-Qorti Ġenerali tas-7 ta' Marzu 2014 – Aluminios Cortizo u Cortizo Cartera vs Il-Kummissjoni**(Kawża T-1/14 R)**

[“Proċeduri għal miżuri provviżorji — Għajjnuna mill-Istat — Għajjnuna mogħtija mill-awtoritajiet Spanjoli favur ċerti gruppi ta' interess ekonomiku (GIE) u l-investituri tagħhom — Sistema fiskali applikabbli għal ċerti ftehim ta' leasing finanzjarju għall-akkwist ta' vapuri (sistema Spanjola ta' leasing fiskali) — Talba għal sospensjoni tal-eżekuzzjoni — Nuqqas ta' rekwiżiti proċedurali — Inammissibbiltà”]

(2014/C 135/51)

Lingwa tal-kawża: l-Ispanjol

Partijiet

Rikorrenti: Aluminios Cortizo, SA (Padrón, Spanja); u Cortizo Cartera, SL (Padrón) (rappreżentant: A. Beiras Cal, avukat)

Konvenuta: Il-Kummissjoni Ewropea (rappreżentanti: V. Di Bucci, M. Afonso, É. Gippini Fournier u P. Němečková, aġenti)

Suġġett

Talba għal sospensjoni tal-eżekuzzjoni, b'mod partikolari, tad-Deciżjoni tal-Kummissjoni C (2013) 4426 finali, tas-17 ta' Lulju 2013, dwar l-għajjnuna mill-Istat SA.21233 C/2011 (ex NN/2011, ex CP 137/2006) – Sistema fiskali applikabbli għal ċerti ftehim ta' leasing finanzjarju.

Dispożittiv

- 1) It-talba għal miżuri provviżorji hija miċhuda.
- 2) L-ispejjeż huma rrizervati.

Appell ipprezentat fit-12 ta' Marzu 2014 minn Eva Cuallado Martorell mis-sentenza mogħtija fit-18 ta' Settembru 2012 mit-Tribunal għas-Servizz Pubbliku fil-Kawża F-96/09, Cuallado Martorell vs Il-Kummissjoni**(Kawża T-506/12)****(2014/C 135/52)**

Lingwa tal-kawża: l-Ispanjol

Partijiet

Appellant: Eva Cuallado Martorell (Augsburg, il-Ġermanja) (rappreżentant: C. Pinto Cañón, avukat)

Appellata: Il-Kummissjoni Ewropea

Talbiet tar-rikorrenti

- tilqa' l-appell mis-sentenza tat-Tribunal ghas-Servizz Pubbliku, It-Tieni Awla, fil-Kawża F-96/09, u tannullaha parzjalment, speċifikatament f'dak li jirrigwarda d-deċiżjoni li permezz tagħha giet miċhuda t-talba għall-annullament tad-deċiżjoni tal-Bord tal-Għażla li l-appellanti ma tiġix amMESSA għall-eżami orali u d-deċiżjoni li permezz tagħha giet miċhuda t-talba għall-annullament tad-deċiżjonijiet li jirrifjutaw il-komunikazzjoni lill-appellanti tal-eżamijiet bil-miktub ikkoreġuti tagħha, kif ukoll tal-iskeda ta' evalwazzjoni individwali relatata ma dawn l-eżamijiet;
- tilqa' totalment it-talbiet magħmula fl-ewwel istanza, hlief f'dak li jirrigwarda l-annullament tad-deċiżjonijiet relatati mal-eżamijiet bil-miktub b) u ċ), sa fejn dawn id-deċiżjonijiet kienu jirrifjutaw il-komunikazzjoni tad-dokumenti miktuba mir-rikorrenti u tal-iskedi ta' evalwazzjoni, ta' kull wiehed minn dawn l-eżamijiet, redatta mill-Bord tal-Għażla, peress li dawn kienu ġew trażmessi lir-rikorrenti permezz ta' ittra tal-EPSo tas-16 ta' Ġunju 2010, paragrafi 72 u 73, u
- tikkonferma l-kundanna tal-appellata għall-ispejjeż għall-proċedura fl-ewwel istanza u tikkundanna lill-appellata għall-ispejjeż tal-appell.

Aggravji u argumenti prinċipali

Insostenn tal-appell tagħha, l-appellanti tinvoka tliet aggravji.

1. L-ewwel aggravju huwa bbażat fuq l-allegazzjoni li t-Tribunal ghas-Servizz Pubbliku wettaq żball ta' liġi meta ċaħad uħud mit-talbiet magħmula mill-appellanti fir-rikors, u b'hekk kiser id-dritt għal protezzjoni ġudizzjarja effettiva previst fl-Artikolu 47 tal-Karta tad-Drittijiet Fundamentali tal-Unjoni Ewropea
 - f'dan ir-rigward qed jiġi affermat li t-Tribunal ghas-Servizz Pubbliku qies li r-rikors kien tardiv fir-rigward ta' whud mit-talbiet magħmula fih, jiġifieri, bi ksur tal-prinċipju *pro actione*, li għall-kalkolu tat-terminu għall-preżentata, mill-azzjoni li kkawżat id-dannu, ma kellux jittiehed inklusiderazzjoni l-ilment amministrattiv ippreżentat mill-appellanti, skont l-Artikolu 9(2) tar-Regolamenti tal-Persunal u l-kondizzjonijiet tal-impjeg applikabbli għall-agenti l-oħra tal-Komunità Ekonomika Ewropea u tal-Komunità Ewropea tal-Energija Atomika.
2. It-tieni aggravju bbażat fuq ksur tal-Artikolu 41(2) tal-Karta tad-Drittijiet fundamentali tal-Unjoni Ewropea u tal-Artikolu 296 TFUE, sa fejn ġie ddikjarat li s-sempliċi komunikazzjoni lill-kandidat tal-marki miksuba, mingħajr raġunijiet ulterjuri, f'zewg eżamijiet bil-miktub fil-kuntest ta' kompetizzjoni ġenerali, tikkostitwixxi motivazzjoni suffiċjenti.
 - fid-dawl tal-kunsiderazzjoni tal-qorti tal-ewwel istanza li tgħid li l-Bord tal-Għażla huwa protett, fir-rigward tal-azzjonijiet kollha tiegħu, mis-segretezza, li jippresupponi protezzjoni tal-immunitajiet ta' deċiżjoni, l-appellanti tallega l-possibbiltà ta' sħarriġ ġudizzjarju tad-deċiżjonijiet tal-Bord tal-Għażla fir-rigward tad-distinzjoni, fl-azzjonijiet tiegħu ta' evalwazzjoni teknika, bejn in-“nukleu materjali tad-deċiżjoni” u l-“akwati” tagħha.
3. It-tielet aggravju bbażat fuq ksur tal-Artikoli 42 u 45 tal-Karta tad-Drittijiet Fundamentali tal-Unjoni Ewropea
 - f'dan ir-rigward qed jiġi affermat li t-Tribunal ghas-Servizz Pubbliku wettaq żball ta' liġi meta kkunsidra li l-kandidata għall-kompetizzjoni ġenerali, li ma taqbilx mal-marki miksuba, ma għandhiex dritt ta' aċċess għall-eżamijiet bil-miktub ikkoreġuti, u għalhekk kiser id-dritt tagħha ta' aċċess għad-dokumenti.

Rikors ippreżentat fit-3 ta' Jannar 2014 – Grundig Multimedia vs UASI (Pianissimo)

(Kawża T-11/14)

(2014/C 135/53)

Lingwa tar-rikors: l-Ingliż

Partijiet

Rikorrenti: Grundig Multimedia AG (Stansstad, l-Isvizzera) (rappreżentant: S. Walter, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)